

UNIVERSAL  
LIBRARY

**OU\_204739**

UNIVERSAL  
LIBRARY







## పీఠిక



ఇంగ్లీషునేర్చు సాతశాలలలో 1, 2, 3 ఫారములలోఁ జదువు విద్యార్థులకు నుపయోగపడు సులభపద్యవాచకములులేమి, నేదైన నట్టి చిన్నగ్రంథము రచియింపు మని నా మిత్రులు కొందఱు నన్నుఁ గోరినందున నే నీగ్రంథము వ్రాయవలసివచ్చెను. ఇందలి ప్రతిపద్యమున నేదో యొక దృష్టాంతము జూపఁబడినది. అన్నియు గీతపద్యములగుటచే దీనికి “గీతమంజరి” యని పేరుపెట్టితిని. ఇందలిపద్యములు బాలురు సులభముగాఁ జదువుటకు, వల్లెవేయుటకు, జ్ఞాపక ముంచుకొనుటకు ననుకూలముగా నుండునట్లు సులభశైలిని వ్రాయఁబడినవి.

నాయుద్యమమున నేనెంతవఱకుఁ గృతకృత్యుఁడనై తినో యీ గ్రంథము బాలురకు బోధించునట్టి పండితమహాశయులే నిర్ణయింపవలయును.

20-6.1931  
రాజమహేంద్రవరము. }

ఇట్లు,  
చిలకమర్తి లక్ష్మీనరసింహము.



శ్రీ ర స్తు.

# గీ త మం జ రి

ప్ర థ మ భా గ ము.

తే. సచ్చిదానందనూపాయ శాశ్వతాయ  
మానిమానసనిలయాయ మంగళాయ  
నిర్వికల్పాయ నిత్యాయ నిర్మలాయ  
జ్ఞానవారిధయే నమస్తే నమోస్తు.

1

తేటగీతములను గొన్ని తేటతెలుఁగు  
నందు రచియించి సులభమానట్టిశైలి  
గీతమంజరి యనుచిన్నికృతి నొనర్తు  
బాలకుల కెల్ల నుపయోగపఱిడెడునట్లు.

2

శ్రీకరునకుఁ గామణ్యరత్నాకరునకు  
నఖిలవేదాంతవేద్యున కవ్యయునకు  
నాదిసుధ్యాంతరహితున కచ్యుతునకు  
సచ్చిదానందమయున కంజలి యొనర్తు.

3

తే. వేకువను లేచి పరమేశు వేడుకొనుడు

అతడె కల్యాణముల కెల్ల నాకరంబు

జ్ఞానమయమూరి బ్రహ్మాండచక్రవర్తి

భక్తి నేవింపుఁ డాతని బాలురార.

4

ఈశ్వరప్రార్థనంబు మీ రెల్లయపుడు

చేయకుండినఁ గలుగదు చిత్తశుద్ధి

పానభోజనపాత్రముల్ ప్రతిదినంబుఁ

తోమకున్న మాలిన్యంబు తొలఁగు నొక్కొక్క.

5

హృదయఫలకంబునందు సర్వేశ్వరుండు

నిలిచియున్నఁ బాపపుఁజింత నిలువ దచట

పొడుపుకొండమీఁదను ప్రాద్దు పొడిచెనేని

నిముసమైనను జీకటి నిలువఁ గలదె.

6

ఈశ్వరుండు సృష్టి చేసినయినుండు లేని

యాదినం బొకదుర్దిన మయ్యేనేని

అతనియా రాధనములేని యాదినంబు

దుర్దినము గాక యుండునే దోషకలన.

7

పరమపావనుఁ డైన యాపరమపురుషు

సన్నిధిని క్రోధలోభముల్ క్షయము నొందు

మత్సరంబును మోహంబు మాయమగును

ఉష్ణదీధితియొద్ద మం చుండఁ గలదె.

8

తే. అన్ని వేళలయందును నరసిచూడ  
 నుదయకాలంబె ప్రార్థన కు త్తమంబు  
 కలతఁ జెందక స్వచ్ఛమా కొలనువోలె  
 నిర్మలం బయి యపు డుండు నెమ్మనంబు. 9

ఆరసిచూడ ప్రాతఃకాలమట్టిసమయ  
 మెందుఁ గలుగ దీశ్వరు స్తు రియించుకొఱకు  
 నంధ కారమ ట్లజ్ఞాన మణఁగిపోయి  
 వెలుగువోలె జ్ఞానము మది వెలయుఁ గాన. 10

కావుకా వంచు మనుజుండు దేవదేవు  
 వేకువను వేడుకొనకుంట విస్తయంబు  
 తుద్ర జంతువు కాకియు నిద్ర లేచి  
 కావుకా వంచు నఱచును గాదె మొదట. 11

పరమ కారుణ్య సర్వేశుఁ బాపకారి  
 క్రూరుఁ డని యెంచి దగ్గఱఁ జేరవెఱచు  
 పాతము ల్బదువక తప్పవనులఁ జేయు  
 బాలుఁ డొజ్జను గని దవ్వు పాఠీనట్లు. 12

తప్పవని పొరబాటున నెప్పు డైనఁ  
 జేయునతఁ డది క్రమ్మఱఁ జేయ ననుచు  
 మదిని సంతాప మొందుచో నొదవు కుద్ధి  
 అగ్నివోలెఁ బశ్చాత్తాప మఘముఁ గాల్పు. 13

తే. వేకువను లేచి ముందుగా విమలమూర్తి  
నిత్యం బరమేశు మదిలోన నిలుపుదేని  
దుష్టచింతలు దానిలో దూరలేవు  
లోన నవకాశ మేమియు లేనికతన. 14

పగలు నినుఁ గాచినందునఁ బడకవేళ  
మాపు గాపాడినందునఁ రేకకడను  
దేవదేవుని మదినిఁ బ్రార్థింప వలయు  
మొదటికర్తవ్య మందఱ కదియ గాన. 15

స్థానము లేకయే మబ్బు వాన గురియు  
నడుగకయే వీచు గాలి యహర్నిశంబు  
వేడకయే చంద్రసూర్యులు వెలుఁగుచుండు  
రార్య లొనరింతు ధర్మ మయాచితముగ. 16

వీచుచున్నది వాయువు విసువు లేక  
వెలయుచున్నాఁడు సూర్యుఁడు విరతి లేక  
తిరుగుచున్నది ధారుణి తెంపు లేక  
విశ్వసీతకారి కెన్నఁడు విసుగు లేదు. 17

అస్వతంత్రజీవనుఁ డైన యట్టిమనుజుఁ  
డెవ్వ రేమన్న నదె పల్కు నెదను మెచ్చి  
పంజరంబున బంధింపఁబడిన చిలుక  
కూయుమన్న కూతల నెల్లఁ గూయుఁ గాదె. 18

తే. ఒక్కచోఁ బుట్టి వెరుగుచు నున్న నేమి  
యెవరిగుణములు వారివె యెంచి చూడ  
ముత్యములు పుట్టునట్టిసముద్రమందె  
నత్తగుల్లలుఁ గూడ జన్తమును గనవె. 19

దుర్జనుఁడుఁగూడ నై జమాద్రోహ మెడలి  
యాపదలు గల్గువేళ సాయంబు సేయు  
ఘాతుకములైన రసవిషగంధకములు  
ప్రాణములు గాచుఁ గాదె యాపదలయందు. 20

లోభి యెల్లెడఁ జరియించి లోకమందు  
ధనముఁ గూర్చి యన్యుల కిచ్చి తనువు విడుచు  
తేనెటీగ పువ్వుల వ్రాలి తేనెఁ గూర్చు  
నాఫలం బెల్ల మానవుం డనుభవించు. 21

ఉన్నతస్థానమున నిల్ప నుత్తముఁ డగు  
నధమపదవి నిల్పిన నరుం డధముఁ డగును  
బట్ట లుదికినశిల చాకిబండ యగును  
దేవళంబున నిడి కొల్వ దేవుఁ డగును. 22

మంచినీతుల నెన్నిటి వించునున్న  
దుర్జనుఁడు సాధుజనుఁ డౌట దుర్లభంబు  
మంచినీటినదులు ప్రవహించుచున్న  
సాగరజలంబు లవమైన స్వాదువగునె. 23

లే. దుష్టసహవాసమునఁ జేసి దుష్టుఁ డగును  
 పరమ సాధువైనను గుణభ్రష్టుఁ డగును  
 కడలిలోపల వాహినుల్ గలియుచోట  
 మంచినీ రుప్పనీరుగ మారుఁ గాదె. 24

పండితులగోష్ఠిఁ దగిలిన బండయైన  
 జ్ఞానగంధలేశము గల్గి గ్రాలుచుండు  
 విరులఁ గూడిన యా తలవెండ్రుకలును  
 కమ్మతావులు వెదజల్లఁ గలుగుఁగాదె. 25

ఆలిమగలమా టలొక్కటై యమరునపుడె  
 జరుగుచుండును జక్కఁగా సంసరణము  
 చక్రములు రెండు సమముగా సాఁగకున్నఁ  
 దిరుగనేర్చునె శకటంబు తిన్న గాను. 26

బక్కచో నున్న గుణము లింకొకట నుండ  
 వన్ని గుణములు నొకచోట నమరు టరిపి  
 పండ్లు లేవు మల్లియకుఁ బుష్పములె గాని  
 పసనకును బుష్పములు లేవు పండ్లెగాని. 27

దేని కెయ్యది యర్హమొ దానికి నది  
 స్రాజ్ఞుఁ డగువాఁడు వినియోగపటుపఁదగును  
 పసిడితో గడ్డపాటలు పనికిరావు  
 ఇనుముతో నగల్ నాణెము లింపుగావు. 28

తే. అల్పదుష్టుల హతమార్పు నట్టివారె  
 యుగ్రదుష్టులఁ జేరి చేయుదురు చెటుపు  
 చిన్న దీపంబు లారెప్పడు సన్న గాలి  
 కారుచిచ్చుకుఁ దోడయి కాల్పు నడవి. 29

వరమ విజ్ఞానవంతులపట్ల నైన  
 నధమగుణము లుండకమాన వరసిచూడ  
 నంధకారంబు నంతయు నడచునట్టి  
 దివ్వెతోడనె క్రీనీడ దిరుగుఁగాదె. 30

మంచిపండితుఁ డైనంతమాత్రమునను  
 నరుఁడు గుణవంతుఁ డంచును నమ్మరాదు  
 కమ్మతావులు వెదజల్లఁ గలిగినట్టి  
 యల గులాబిపువ్వునకు ముండ్లలమలేదె. 31

ఎంతయోగ్యత గలవానికేని జగతిఁ  
 గారణము లేనివైరులు గలుగుచుండు  
 పుష్పరాజమా సంఘి పూవుతావి  
 యెంతమందితో తలనొప్పి నెత్తజేయు. 32

చదువు లేనంతమాత్ర దుర్జనుఁడుగాఁడు  
 సుగుణముండిన నరుఁడు పూజ్యుండె యగును  
 మంచివాసన లేకున్న మంకెనపువు  
 అర్హమై యుండుగద దేవతార్చనలకు. 33

తే. సుద్దు లెన్నింటిఁ జెప్పిన బుద్ధి గుదిరి  
 వక్రచిత్తముల్ సరళభావంబుఁ గనవు  
 ఎన్నిసారులు సరిదీసి తన్నుకొన్నఁ  
 గుక్కతోక వంకరదీరి చక్కఁబడునె. 34

గొప్పవారియండనుజేరి కొలఁదివారు  
 ప్రకృతిచే మందులయ్యును వన్నె గాంతు  
 అంబరంబున గ్రహరాజు నండఁజేరి  
 చల్లనివెలుంగు బడయఁడే చందమామ. 35

సత్పథంబున విహరించుజనము లెప్పుడు  
 మిగుల నల్పులయ్యును గడుమెఱయుచుండు  
 సత్పథంబుననుండు నక్షత్రము లతి  
 సూక్ష్మతరము లయ్యును గడుశోభ గనవె. 36

ధనము తనయొద్ద లేకున్న దానశీలుఁ  
 డప్పుఁ దెచ్చియునైనఁ దా నర్థికిచ్చు  
 జలము తనయొద్ద లేకున్న జలధరుండు  
 కడలిసీ రాని వర్షించుఁగాదె యవని. 37

నీటిచుక్కలు నాలుగు నిలిచియున్న  
 నార్థులకు జీవనమిడు జలాశయంబు  
 మేన నాల్గు నెత్తురుబొట్టులైన నున్న  
 నవని కుపకృతిసేయు మహాశయుండు. 38

తే. బ్రదికియుండి నీడలనిచ్చి పండ్లనిచ్చి  
 పూవు లిచ్చి యాకుల నిచ్చి ప్రోచు జనులఁ  
 జచ్చి యింధనమై మేలు చాలఁ జేయుఁ  
 జ్ఞేపఁ దరమానె వృక్షంబు చేయుహితము. 39

సహజముగ నుండవలెఁ గాని జన్మముననె  
 మధ్యకాలంబునను రాదు మంచిగుణము  
 మల్లియకు జన్మమునతోనె మంచితావి  
 పొడమెనేగాని నడుమను బుట్టెనొక్కొక్క. 40

కఠినచిత్తుఁ గృపావంతుఁ గా నొనర్పఁ  
 జాలి గలవాని నిర్దయు సలుపఁ దరమె;  
 తీపియగునె యెన్నఁటికైన వేషకాయ  
 చేదుగాఁజేయ శక్యంబె చెఱకుకట్ట. 41

దుష్టసహవాసమునఁ జేసి శిష్టుఁ డైన  
 నామ రూపముల్ లేక వినాశమొందు  
 మందినీ రిచ్చి మనుజుల మనుచునదులు  
 ఆర్థిఁ జేరి యనామధేయములు గావె. 42

చారు రూపశ్రేణివిలాసములవలన  
 నరుండు పూజ్యుండుగాఁడు గుణంబులేక  
 దర్శనీయమై యున్నను ద్రాచుపాము  
 నెవ్వఁ డేనియుఁ దఱిఁజేర్ప నెంచునొక్కొక్క. 43

తే. మి రెపకాయలు కడుపార మెక్కి మెక్కి  
 కూయుచుండును హాయిగా గోరువంక  
 వెన్నమీగడల్ దిని పాలుపేరుగుఁ ద్రావి  
 కర్ణకటువుగా నఱచును గండుపిల్లి. 44

ఎంత తేజోధనుండైన నించుకంత  
 పరసహాయంబుఁ బడయక ప్రబలలేడు;  
 అగ్నిహోత్రుఁడు తేజస్వి యగునుగాక  
 యెండుపుల్లలఁ గలియక మండునొక్కొక్క. 45

ఎంతమేధావి యైనను నించుకంత  
 గురునిశిక్షను బడయక కుదురుపడఁడు  
 వజ్ర మెంతటివెలలేనివస్తు వైన  
 సానఁబెట్టక మెఱయునే స్వయముగాను. 46

కోటిధనముగల్గు పిసినీగొట్టుకంటె  
 సరసుండైన సామాన్యసంసారి మేలు  
 అంచు దరియును లేని మహాభిక్తకంటె  
 మంచినీరున్న కడుచిన్నమడుగు మేలు. 47

ఆకుకూరలుఁ గాయలు నారగించి  
 సాధువులు హితం బొనరింతు జనులకెపుడు  
 గడ్డి దిని తియ్యపాలిచ్చు గంగిగోవు  
 పాలు ద్రావి విసముఁ గ్రుక్కు పాము లకట. 48

తే. సజ్జనుఁడు కృతజ్ఞుఁ డగును స్వల్పమునకు  
 నెంతజేసిన మెచ్చుఁ డొక్కొంత నీచుఁ  
 డెంగిలాకులు యిని కుక్క యిల్లుగాచు  
 నింటఁ జెడఁదిని బాంధవుం డెంచుఁ దప్ప.

49

కుమతి దనవాఁడు పగవారిఁ గూడినపుడె  
 గుట్టు బయలయి తనకొంప కూలిపోవు;  
 కఱ్ఱ కామయై గొడ్డలిఁ గలియకున్న  
 వట్టి గొడ్డలి మ్రానుఁ గూల్పంగఁ గలదె

50

ప్రాణికోటు లన్న మునీరుఁ బడయకున్న  
 విగతజీవంబు లగుటలో వింతయేమి  
 ప్రాణములు లేని యావిరియంత్ర మైన  
 నీరు లేకుండ నడువదు నిముసమేని.

51

పుట్టి వెరిగినచోటను బూరుషునకు  
 నధికగౌరవ ముండుట యరిది సుమ్ము  
 జన్మమొందిన యాప్రదేశంబులందు  
 నేళ్లు సన్నమైయుండుట యెఱుఁగమొక్కొ.

52

మింటఁ జుక్కలు లెక్కకు మించియున్న  
 నందులోఁ జంద్రుఁ డొక్కఁడే యలరుచుండు  
 క్షౌతలంబున నెందఱో మనుజులుండు  
 రందులో నుండునట్టి మహాత్ముఁ డొకఁడె.

53

తే. కఠినశీలు రయ్యును దగుకాలమందు

యోగ్యులగువారు నమ్ములై యుపచరింతు  
 ఇతరకాలంబులందుఁ దా నెట్టులున్నఁ  
 గరము వంగి కార్యముసేయుఁ గార్తుకంబు.

54

పొట్టు తిని చిట్టు తిని గడ్డిపోచలు తిని

బ్రతికి యున్నంతకాలంబుఁ బాలనిచ్చుఁ  
 జచ్చి నరునకుఁ బాదరక్షల నొసంగు

నెంత ధన్యమా జంతువో యెంచఁ బశువు.

55

నిడుదమీసాలు గడ్డాలు జడలు బెంచి

యడవి తిరిగినంతనె ముని యానె నరుఁడు  
 దట్టముగ వెండ్రుకలు గల్గి తనువునిండఁ

గానఁ దిరుగు భల్లూకంబు మాని యగునె.

56

తల్లి దండ్రులకునుఁ దమతనయులందుఁ

జేమి హెచ్చు కల్గదు ప్రీతి బిడ్డకట్లు  
 వచ్చుఁ బైనుండి క్రింది కేవస్తు వైనఁ

గ్రిందినుండి పయికిఁ బోవు టెందుఁగలదె.

57

సారహీన మైనట్టి సంసారమందుఁ

గష్టములు పరంపరలుగాఁ గలుగుచుండు

నంచు దరిలేనియట్టి మహాభీయందు

అంతు లేకుండఁ బొడమెడు నలువోలె.

58

తే. కోమలాకృతి గలదని గుణవిహీను

నెంత బాలిశుఁడును జేరనిచ్చు నొక్కొక్క  
చక్కఁగా నున్నదని క్రూరసర్పముఁ గని  
ప్రక్క నిడుకొని యెవఁడైనఁ బండుకొనునె.

59

తనకుఁ గలదాని భుజియించి తనివిసనక  
యాశలకుఁ బోయి మనుజుండు నాశమొందు  
మడుగులోఁపల స్వేచ్ఛగా మసలలేక  
చేప యెఱకాశపడి తుదిఁ జెడునుగాదె

60

సాటిలేనికీర్తిని గన్న మేటి యైన  
నల్పమైన దుష్కీర్తిచే హానితుఁ డగును  
జగ మశేషంబు వెలిగింపఁజాలు నినుఁడు  
చిన్న మబ్బులచేత సంఘన్నుఁ డగును.

61

తనకు నపకార మొన్నఁడుఁ దలపనట్టి  
యనఘు హింసించు దుష్టుఁడు స్వార్థమునకు  
దారిఁ బోయెడు పాంథుని దవ్వనఁ గని  
మీఁదఁ బడి పెద్దపులి చంపి మ్రింగుఁ గాదె.

62

సద్గురూపదేశము కడుస్వల్పమయ్యుఁ  
దోలు నజ్ఞానపుంజంబు దూరమునకు  
చిరతరంబుగ నుండిన చీకటులను  
చేద మొనరింపకుండునె చిన్నదివ్వె.

63

తే. విమలవిజ్ఞాని యొక్కఁడు వేలకొలది  
 యజ్ఞులను సద్గతుల కిట్టె యంపఁ గలఁడు  
 అతి సమర్థమా యావిరియంత్ర మొకటి  
 యొన్ని యోబండ్ల నవలీల నీడ్చునట్లు. 64

సద్గురులు చేయునుపదేశసారములను  
 నెంత యజ్ఞానమైనను నిట్టె పోవు  
 మంచి వైద్యుఁ డిచ్చెడు చిన్నిమాత్ర చేత  
 దారుణంబగు రోగంబు తలఁగునట్లు. 65

సుగుణశాలి నీచులచేతఁ జుట్టఁబడియు  
 సహజగుణమును విడువక సంచరించు  
 నాచు బెనఁగొనియున్నట్టి నళినమెపుడు  
 సహజసౌందర్య సౌభాగ్యసరణి విడునె. 66

అధమకులమునఁ బుట్టుక నందియున్న  
 గుణగరిష్ఠుఁడు పూజ్యుఁడై కొమరుమిగులు  
 వట్టిబురదలోఁ బుట్టియు వారిజంబు  
 వరగుణంబులచేతను వాసిగనదె. 67

ధనము లేనపు చుట్టాలు తఱుచురారు  
 సిరులు గల్గిన బంధువుల్ చేరుచుండు  
 ఆకు రాలినపుడు లేని యాపులుఁగులు  
 వానకారునఁ జెట్లవైఁ గానఁబడవె. 68

తే. మందుఁ డగునేని నెంతటిమనుజుఁ డైనఁ  
జేవ గలపిన్న వానిచే జేటుపడును  
కడవయంతటి గుమ్మడికాను యైనఁ  
జిన్న కత్తివీటకు లోగి చీల్చుబడదె.

69

విశ్వమెల్ల నిండియును సర్వేశ్వరుండు  
జ్ఞానవంతునకే గాని కానబడఁడు  
గగనమం దెప్పుడుండు నక్షత్రసమితి  
వట్టి కంటికి గానంగఁబడునె పగలు.

70

అధికికోపసంతప్తుఁ డైనట్టివరుండు  
శాంతి గనకున్న ద్వరితంబు క్షయమునొందు  
క్రాగుపాలను జన్నీళ్లు గలయకున్నఁ  
బొంగి నిప్పులలోఁ బడి పోవకున్నె.

71

తగని సంతతి గలిగిన తల్లి కకట  
నందనుని కారణంబున నాశమగును  
చెనఁటి గెలయెండు పుట్టిన ననఁటిచెట్టు  
క్షయము నొందక మానునే సత్వరంబ.

72

అతిరహస్యంబుగాఁ బాప మాచరింప  
బయలువడక మాన దదియెప్పటికి నైనఁ  
తూములోపల నేదైన దూరి చచ్చి  
కానఁ బడకున్న నిల్లెల్లఁ గంపుగాదె.

73

తే. గొప్పవారలు కడతేరఁ గొలఁదివారు  
 పెత్తనంబులు జేతురు పెద్దలమని  
 నధిక తేజస్వి యగుభానుఁ డస్తమింప  
 నాకసమున నక్షత్రము లాక్రమించు. 74

మాననీయుఁడు గృహయజమానుఁ డీల్ల  
 నాగృహంబు కళాకాంతు లణఁగిపోవు  
 గగనమాణిక్యమగు దివాకరుఁడు గ్రుంగఁ  
 గారుచీకటి నలు దెస ల్లిమ్ముకొనదె. 75

బుద్ధిశాలి కళలునేర్చి వృద్ధిపొందు  
 శుక్లపక్షచంద్రుఁడువోలె శోభగాంచి  
 మందమతి ఊణమొందుఁ గ్రమక్రమముగ  
 కృష్ణపక్షమందలి చంద్రరేఖవోలె. 76

పక్షపాతంబు లేనట్టిప్రభువరుండు  
 నెల్లవారల సమముగా నెంచుచుండు  
 రత్నగర్భలమీఁదను తాతినేల  
 సమముగా వాన గురియఁడే జలధరుండు. 77

అవనిలోఁ గలసకలవస్తువులయందు  
 మంచిచెడ్డలు రెండు గన్పించుచుండు  
 అఖిలసౌఖ్యంబు లొడఁగూర్చునట్టినిప్పు  
 జాగరూకత లేకున్నఁ జంపుఁ గాల్చి. 78

తే. జాతిభేదంబు లేక విజ్ఞాన మలరు  
 నెల్లవారిచి త్తములందు నేకరీతి  
 కువలయేశుసౌధములోన గుడిసెలోన  
 వెలుగుచుండ దె దీపంబు వేరులేక. 79

అన్నియెడలను సంతృప్తి యవసరంబె  
 దానిఁ బూర్తిగ గ్రహింపఁ దరముగాదు  
 ఉప్పు రుచులలో ముఖ్యమై యొప్పుచున్న  
 నదియె ప్రత్యేకముగఁ దిన నలవిగాదు. 80

వరగుణంబుల వృద్ధులై వరలువార  
 లీడునకుఁ జిన్నలయ్యును గోడుగాండ్రు  
 పసిఁడికాసులు వెండిరూపాయి కన్న  
 చిన్నవయ్యును వెలచేత మిన్నగాదె. 81

పురుషకారంబు తగినంత ముందుజేసి  
 పిదప నీశ్వరు నమ్మిన నొదవు ఫలము  
 సాగుసేయక విత్తులు జల్లకుండ  
 పండునే నేల యీశ్వరప్రార్థనముల. 82

మానవుఁడు ప్రపంచమునందు మనఁగవచ్చు  
 చెనేటిగొడవలు తనలోనఁ జేర్పరాదు  
 పడవ నీటిలోనుండఁగ వచ్చుఁగాని  
 నీరు పడవలో నెన్నఁడు నిలువఁ దగదు. 83

తే. భాగధేయంబు చక్కనై పరఁగునేని  
 గలుగు సిరులు తెంకాయలో జలములట్లు  
 ఆయదృష్టంబు చెడ భాగ్య మంతరించు  
 నెండు కొబ్బరికాయనీ రిగురునట్లు. 84

ఒకనికి రుచించునది హేయ మొకనికగును  
 భిన్న పూరుషులకుఁ గల్గు భిన్నరుచులు  
 సర్వజన మాననీయమై సరసమైన  
 కమ్మ సంపంగి యళి కసహ్యామ్ము గావె. 85

ఒక్కచోఁ బుట్టి పెరుఁగుచునున్నవారు  
 గుణగణమున భేదంబు కొంత గాంతు  
 వజ్రమును బొగ్గు నొక్కటే వస్తువైన  
 విలువచే హెచ్చుతగ్గులు వింతగావె. 86

జనుల సుగుణదూర్గుణములు స్పష్టముగను  
 తెలియుచుండు దూరమునకే తేటపడుచు  
 మల్లెపూవులతావియు నుల్లికంపు  
 దవ్వుదవ్వులయందె వ్యక్తములు గావె. 87

వేత్తలకడ విశేషంబు వినుచునుండి  
 స్వల్పమే మాటలాడంగ నగు నరుండు  
 రెండు చెవు లిచ్చి పరమేశ్వరుండు మనకు  
 నొక్క నాలుక మాత్రమే యొసఁగెఁ గాన. 88

తే. మంచి నారిని బట్టి పీడించుకొలది  
వారి సద్గుణసారంబు వచ్చు బైకి  
చెఱకుఁగఱ్ఱ గానుగలోను జేర్చి నొక్క  
స్వాదురస మెంతయును బయల్పడును గాదె. 89

ఎవ్వనియదృష్టవైభవం బెంత గలదో  
అంతియే దక్కుఁ గాని రా దధికధనము  
పుడిసెడు జలంబుఁ ద్రావఁగఁ బోలుఁ గాని  
యేటినీరెల్లఁ గ్రోలంగ నెవనితరము. 90

ప్రజలు తను జూచి గడగడ వడఁకుచుండు  
రనుచు నధికారి గర్వింపఁ జనదు మదిని  
ఁలుతెఱంగుల వీడలపాలుజేసి  
జనుల వడఁకింపదే చలిజ్వరముకూడ. 91

విగతకరుణుఁడై తనలోన విషముబూని  
నిరశనప్రత మానుట నిష్ఫలంబు  
ఎవరితోడ మాటాడ కెవరిఁ గనక  
గాలిఁ దినుపాము పడయునే గౌరవంబు. 92

వేదవడినప్పు మనుజుండు పిఱికిపడక  
బ్రతికియున్న వెండియు సిరుల్ బడయవచ్చు  
ఆకు రాలువేళల వట్టివైనచెట్లు  
క్రమ్మఱ జెలంగవే ననకారునందు. 93

తే. కాలవశమున హైన్యంబు గలుగుఁ గాక  
 ఓపికగలాఁడు వెండియు నొందు వృద్ధి  
 మండువేసవి నిండినమడుగులెల్ల  
 వారిపూరితంబులు గావె వాననావి. 94

క్రోధ మెన్నఁడు మది నెలకొల్పరాదు  
 అది మనస్సును దహించు నంతులేక  
 అగ్ని నెటు లైనఁ జన్నీళ్ల నార్పవచ్చు  
 క్రోధవహ్ని నెత్తుటఁ గాని క్రుంగిపోదు. 95

శాకములు నారగించిన శక్తి పోదు  
 మాంస మాహరించిన మేటిమగఁడు గాఁడు  
 విశితమును దినియెడుపిల్లి వెద్దయగునె  
 ఆకులను బియ్యమును మేయుహస్తకన్న. 96

ఎట్టివారల కవనిలో నట్టివారె  
 మనసు గలిసిన మిత్రులై మసలుచుండు  
 మణికి బంగారమునకును మైత్రిగలియు  
 గాడిదకును బూడిదమీఁదఁ గరముప్రీతి. 97

చెఱుపు జేయఁగోరినవాఁడు చిఱుతయైన  
 నధిక నష్టంబుచేయ సమర్థుఁ డగును  
 గొప్ప గడ్డిమేటిని చిన్న నిప్పునెరసు  
 క్షణములోపలఁ గాల్చి భస్మంబుసేయు. 98

తే. స్వచ్ఛచరితంబు గలుగుసజ్జనులయందు  
 నల్పదోషంబు కనఁబడు నధికమగుచు  
 వెల్ల వైచినగోడవై నల్లమచ్చ  
 స్పష్టముగఁ గానఁబడియెడుచందమునను. 99

కలహశీలురౌ పురుషులు గలిసికొన్న  
 పోరు వారికిఁ దప్పక పుట్టుచుండు  
 చెకుముకియు నుక్కుకణికయుఁ జేరునేని  
 మంట వెంటనే కలుగక మానునొక్కొక్క. 100

క్రూరు లౌవారు పోరాడుకొనెడువేళ  
 నడుమ మెత్తనివాఁ డున్న నలిగి చెడును  
 ఇసుము చెకుముకియును గొట్టుకొనెడువేళ  
 మధ్యనున్న మెత్తనిదూది మండిపోదె. 101

మహితవిజ్ఞాననిలయులౌ మౌనివరుల  
 హృదయములయందు వసియించు నీశ్వరుండు  
 చంద్రసూర్యులు స్వచ్ఛమా జలమునందుఁ  
 బ్రతిఫలింతురు గాదె సౌభాగ్యమడర. 102

మాయచేత వంచించెడు మానవులను  
 మాయచేతనే గెల్పుట న్యాయమగును  
 చాకి మాసినబట్టలు చవుటిచేత  
 శుద్ధిచేయుచు నుండుటక జూడమొక్కొక్క. 103

తే. ప్రల్లదన మెట్టివారికి బనికీరాదు  
 అది యనర్థంబులకునెల్ల నాకరంబు  
 గొడ్డటందెగుచెట్టు జిగుర్పవచ్చు  
 బలుకులందెగుమది చక్కబడదు మరల 104

చండశాసనుఁడైనతేజస్విరాక  
 వినియె పలుగాకిమూఁకలు ప్రీలిపోవు  
 సూర్యుఁడంబరవండుఁ దోఁచుటకు ముందె  
 చీఁకటులు పటాపంచలై చెదరిపోవె. 105

దేహబల మెంతయున్నను ధీబలంబు  
 చాలనినరుండు పరులవశంబుఁ జెందు  
 మేటి విగ్రహపుష్టి యమేయబలముఁ  
 గలుగునేనుఁగు నరుచేత గాసివడదె. 106

తనకు లాభంబు లేకపోయినను ఖలుఁడు  
 జనులకును హానిచేయు నిష్కారణంబ  
 పెట్టెలోనున్న చీరెలు గొట్టివేయు  
 చివ్వుటకు నేమిలాభంబు చేకురెడును. 107

చెడ్డపని యలవడ నదే చేయబుద్ధి  
 చేసినకొలంది దానివై స్నేహమెచ్చు  
 జిడుముచేతను మేనెల్ల జిల జనింప  
 గోక బుద్ధి. గోకిన జిలపోక హెచ్చు. 108

తే. మాణవకుఁ డెంత సద్బుద్ధిమంతుఁ డైనఁ  
జెడును క్రమశిక్ష లేకున్నఁ జిన్ననాఁట  
వారువం బెంతలక్షణవంత మైన  
కదను నేర్పించుకున్న నక్కఱకురాదు. 109

అమలవిజ్ఞాన ముదయించు నంతవఱకు  
గురునిశుశ్రూష గావించి కొలువవలయు  
ఎడతెగని ధారగలజల పడినదాఁక  
త్రవ్వవలయును గూఁంబు తరుగులేక. 110

చెనఁటి ప్రత్యపకారంబుచేత నణఁగు  
నుసక్యతులచేత శాంతంబు నొందఁ డెపుడు  
మెడకు గుదికఱ్ఱఁ గట్ట లోఁబడునుగాని  
పున్నెమున కయి లొంగునే పోట్లగొడ్డు. 111

ఎవరిధర్మంబు వా రాచరింపవలయు  
జంతువులు సైత మారీతి సలుపుకతన  
కోడి జాముజామునకును గూయుచుండు  
వేకువను కావు కావని కాకు లఱచు. 112

ఎవ్వ రెపు దెందునుండుట కేర్పడియెనొ  
వార లట్టిచోట నుండంగవలయు విధిగఁ  
దూర్పు దెసయందె నిచ్చులుఁ దోచు సూర్యుఁ  
డపరవారిధిఁ దప్పక నస్తమించు. 113

తే. ఎంతటి కుశాగ్రబుద్ధి యై యెసఁగుచున్నఁ  
 దగినశిక్ష లేక నరుండు దనరలేఁడు  
 పసిఁడి తానెంత వెలగలవస్తు వైన  
 సుత్తిదెబ్బలు తినకుండ మెత్తఁడునె. 114

ఇడుమ గలయప్పు డుపయోగపడునటంచు  
 ధనము నార్జించుకొనియుండఁ దగు వివేకి  
 సన్ననూకలు బియ్యము సంగ్రహించి  
 కన్నమున దాఁచుకొనుఁగదా సన్నచీమ. 115

చెడ్డఁని నేయుమని తండ్రి చెప్పుచున్నఁ  
 గొడుగు దుష్కార్యమును జేయఁగూడదెపుడా  
 తండ్రి హరిభక్తి వలదని తగనిబాధఁ  
 బెట్టఁ బ్రహ్లాదుఁ డవి చెవిఁబెట్టెనొక్కొ. 116

పౌరుషముచేత మనుజుండు గౌరవంబుఁ  
 దెచ్చుకొనుఁగాని యది యెవ్వఁడిచ్చు మనకు  
 నెవఁ డొసఁగె సింహమునకు మృగేంద్రపదవి  
 మేఁకపోతున కది యెవ్వఁ డీకపోయె. 117

సాధుసంగంబు నెన్నాళ్లు సలిపి యున్న  
 నై జగుణము దుష్టుండు విడనాడలేఁడు  
 వేమునకుఁ బానకము బోసి పెంచిన నది  
 చేదుగొనమును విడనాడి స్వాదువగునె. 118

చెనటి కుపకార మెంతగాఁ జేసిన నది  
 తే. ప్రబలవైరకారణముగాఁ బరిణమించు  
 పంచదారను జిక్కనిపాలఁ గలిపి  
 పామునకుఁ బోయ నదిగాదె ప్రబలవిషము. 119

ప్రథమభాగము సమాప్తము.



శ్రీ ర స్తు.

# గీ త మం జ రి

ద్వితీయ భాగము.

తే. శ్రీనిధికి సర్వలోకై కసేవితనుకు  
నాదిమధ్యాంతరహితున కచ్యుతునకు  
నఖలవేదాంతవేద్యున కచ్యుతునకు  
నాదిదేవున కొనరింతు నంజలులను.

1

మంచివారిదాపున నున్న మంచి యబ్బు  
చెడ్డవారిదగ్గఱ నున్నఁ జెట్ట గలుఁగు;  
నదులదఱిఁ ద్రవ్వ మంచినీ రుదయమందు  
ఉదధికడఁ ద్రవ్వ జనియించు నుప్పునీరు.

2

సాధువునకు జంతువులైన సాయపడును  
కోఁతిమూఁక శ్రీరామునిఁ గూడినట్లు  
దుర్జనుని తమ్ముఁ డైనను దొలఁగి విడుచుఁ  
జండకోపు రావణు విభీషణుఁడువోలె.

3

ఉ. సజ్జనునితోడ సాధువు సంగతిఁ గన  
గండమందుఁ గర్పూరంబు గలసినట్లు;  
కుమతితోడుత దుష్టుండు గూడెనేని  
భంగులోపల గంజాయి పడినయట్లు. 4

అల్పులగువారు సైత మత్యంతమైన  
హాని నేయంగఁ జాలుదు రదను వెదకి;  
వ్రాలి మలినవస్తువులపై మైల దెచ్చి  
యన్నిటను జేర్చి సలుపదే హాని యొంగ. 5

ఎవ్వరికి నక్కఱకు రాని హినుఁ డైన  
నుపకరింపంగవచ్చు నొక్కొక్కపనికి;  
మూతిఁ జేర్పంగరానట్టి ముషిణికాయ  
యాషధంబుల కుపయోగ మగును గాదె. 6

అఃకృతిని జేయునాతని నల్పుఁ డంచుఁ  
దగ దుపేక్షింప నెటువంటిధార్తి కునకుఁ  
జిన్నదంచు దోమను నుపేక్షింతుమేని  
నేయదే యెగ్గు నిర్దురఁ జెఱిచి వైచి. 7

ఎవరివంతు వచ్చిన వార లీలవలయుఁ  
గాలనియతి నెంతటివాఁడు గడువ లేఁడు;  
విశ్వమంతయు దిన మెల్ల వెలుఁగఁజేయు  
నహిమభానుండు విలయంబు నందుఁ గాదె? 8

తే. జగతికిని మేలు చేసెడుసత్పురుషులు  
 ఎట్టిపనులఁ జేయుటకైన నిచ్చగింతు;  
 తనకరంబున మాలిన్యతతి హరించి  
 జగతి కారోగ్యదశఁ గూర్చుఁ జండకరుఁడు. 9

పాపమును జాటుగాఁ జేయు బాలిశుండు  
 త న్నొరులు గానరని మదిఁ దలఁచి చేయుఁ;  
 దల యిసుకలోన దూరిచి త న్నెవరును  
 జూడరని తలఁచెడు నిప్పుకోడిలాగు. 10

అవసరంబులఁ బట్టి నెయ్యము లు సేయు  
 నరులమై త్రి యస్థిర మయి నాశమొందు;  
 నొక నదీప్రవాహమునఁ గొట్టుకొని పోవు  
 కట్టలు కలసి విడిపోవుకరణి గాఁగ. 11

చిన్నవాండ్రయాలోపన స్థిరము గాదు  
 అనుభవజ్ఞునిమాట శిలాక్షరంబు;  
 పచ్చియిట్టిక వేగంబ పగిలి పోవుఁ  
 గాలినది గట్టి యై చిరకాలముండు. 12

గాట మైనట్టిపూనిక గలుగునరుఁడు  
 సాధ్యములు చేయఁ జాలు నసాధ్యములను;  
 ద్రవపదార్థ మూజలము తీవ్రముగఁ బాటి  
 గట్టికొండల భేదింపఁ గలుగునట్లు. 13

తే. నిర్దయాత్తుకడుపున జన్మించి యున్న  
మానవుఁడు దయాళుండయి మనఃగవచ్చు;  
బర్వతంబులలోపలఁ బ్రభవ మొందు  
వాహినులు జనంబులకు జీవనము లిడవె. 14

వెలుపలను లోపలను భేదములు గలిగిన  
జనవరేణ్యుని రాజ్యంబు క్షయము నొందు;  
నడుగునం బందికొక్కు లెప్పుడును ద్రవ్వఁ  
బైన వానఁ దడియునిల్లు వడి నశించు. 15

అధముఁ డత్యున్న తస్థానమందు నున్నఁ  
గక్కురితి నల్పవస్తువుల్ కాంక్ష సేయు;  
గగనమునఁ గండు నెత్తుగా నెగురుగ్రద్ద  
చేఁలకు జల్లలకు నాశ జేయుఁ గాదె. 16

అవ్యవస్థితమానసు లైనవారి  
యతిశయప్రసాదము నసహ్యమై యగును;  
కుక్కకు ననుగ్రహము చాల గుదురునేని  
ఎగిరి యజమానుని శరీరమెల్ల నాకు. 17

పిన్నవాండ్రకు బుద్ధియు విద్య నేర్ప  
నదను బాల్యంబె, యది దాఁటఁ జదువురాదు;  
జతనముల నెన్నియో కాపు సలుపుఁ గాక  
అదను దప్పిన విత్తనం బంటునొక్కో? 18

తే. కరుణ నైనను లేక యా గ్రహము నైన  
 నతిశయంబుగఁ జూపు టనర్థ మగును;  
 అవని సస్యంబులకు నెల్ల నగును గాదె  
 నష్ట మతివృష్టిచే ననావృష్టిచేత. 19

ప్రాజ్ఞుఁ డగువాఁడు బుద్ధిసంపదనుబట్టి  
 మన్ను బంగారమును జేసి వన్నెకెక్క;  
 విరివిగాఁ గుండలను జేసి విక్రయించి  
 భాగ్యవంతుఁ డై కుమ్మరి బాగుపడఁడె? 20

నిగ్రహానుగ్రహములందు నేర్పుగలుగు  
 మేటిప్రభువు నేయఁ గలండు మేలుఁ గీళ్లు;  
 కిరణములచేత జలము నింకింపఁ గలండు  
 వెండియును నింపఁగలఁ డేళ్లు వృష్టి నినుఁడు. 21

తెలివి గలబాలుఁడును శిక్షఁ దేఱకున్నఁ  
 గ్రమముగా మొద్దుబాటి యక్కఱకు రాఁడు;  
 తోలుతఁ గాడిదపిల్ల కోమలమె యయ్యు  
 ముదిరినకొలంది మిక్కిలి మోట బాలు. 22

చెడ్డబిడ్డలచెలిమిని జేయకుండ  
 బాలకుని గాచిన నతండు బాగుపడును;  
 పసులు మేయకయుండఁ గాపాడినయెడఁ  
 జిన్న మొక్కలు క్రమముగాఁ జెట్టు లగును. 23

తే. బాలకుఁడు కండలను బెంచి బలియునంచుఁ  
 దిండి మిక్కిలి పెట్టినఁ దెగులు పుట్టు;  
 కావలసినంత నీరంబుకన్నఁ జెట్ల  
 కెక్కువగఁ బెట్ట నవి చచ్చు నివక యెత్తి. 24

పంద లగువార లొకవేయిమంది యున్న  
 సాహసుఁ డొకండు వారి నశ్రమతఁ దోలు;  
 పసరములు వంద లున్నను బసఁ దలిర్పఁ  
 గొండిక యొకంఁడె తోలును గోలతోడ. 25

అనృత మెగతాలి కేనియు నాడరాదు  
 నిజముఁ జెప్పిన నమ్మరు ప్రజలు వాని;  
 వెట్టివాఁ డగువానికి జెట్టి గుట్ట  
 జెట్టి యో యది వెట్టి యో చెప్పఁదరమె. 26

బలిమిఁ బట్ట శక్యముగాని బండవాని  
 స్వాదుభాషల లాలించి పట్టవలయు;  
 మొదల నాగస్వరం బూది బుజ్జగించి  
 పట్టుఁ గాదె పాములవాఁడు ఫణిని బిడవ. 27

కరము ముద్దుగాఁ బెరుఁగు కుక్కలను బట్టి  
 కోయుచుండ్రు తోకలుఁ జెవులు క్రూరమతిని;  
 కొండెగాండ్ర నాలుకలను గోయరాదె  
 జగతి కుపకార మెంతయు నగును దాన. 28

తే. ఐకమత్యంబు గలదేని నల్పు లైనఁ  
 జండ తేజుల నెదిరింప శక్య మగును;  
 దట్టముగ నాకు లుండిన తరువరంబు  
 చండమైన పట్టపగంటియెండ నాఁపు. 29

ఆటుమాసముల్ సహవాస మాచరింప  
 వారు వీ రౌదురనుమాట వాస్తవంబు;  
 పురుగుఁ దెచ్చి తుమ్మెద చుట్టుఁ దిరిగి పాడి  
 పట్టదంబును జేయదే సరగ దాని. 30

బరులదాఁపునఁ గొన్నినాళ్లున్న కతన  
 నై జగుణములు మాటవే నరుని కైస;  
 గ్రుడ్డుగా నున్న యప్పుడు కోయిలఁ గొని  
 కాకి పెంచిన నబ్బునే కాకిగుణము. 31

ఎదిరిబలమును దనశక్తి నెఱుగకుండ  
 బలియుఁ దాఁకినమూర్ఖుఁడు భంగపడఁడె;  
 తగరు పొగరునఁ గొండను దాఁకునేని  
 వెంటనే దానికొమ్ములు విఱిగిపోవె? 32

దోషములఁ జూపునాతఁడు దుష్టుఁ డనుచుఁ  
 దలఁప కాష్టమిత్రుం డని దలఁప వలయు;  
 మనమొగముమీఁది మచ్చల మనకుఁ జూపు  
 దర్పణంబు విరోధియే దలఁచి చూడ. 33

తే. మంచిచెడ్డలు గలచోట మహితగుణుడు  
 మంచిని గ్రహించు, జెడ్డ గ్రహించు చెనటి;  
 చెలువులో బెస్త వల బన్ను జేచలకయి  
 పూలఁ గొనిపోవు భక్తుండు పూజకొఱకు. 34

వెద్దవేళ్లును బిరుదులు బెట్టుకొన్న  
 దద్దుణము లేమి హాస్యాస్పదంబు లగును;  
 నేతిబీరలో నొకచుక్కనేయి గలదె?  
 పెరుగుదోటకూరను సుంత పెరుగు గలదె? 35

పరిచయం బెక్కు వైనచోఁ బరిభవంబు  
 గలుగుఁ దప్పక నెంతటిఘనున కైన;  
 మంచిగంధంబుకొమ్మలు చెంచుపడఁతు  
 లింధనంబుగ వాడరే యిండ్లయందు? 36

వేసముల నెన్ని మార్పులు జేసికొన్న  
 నొకరిపద్ధతి రాదు వేఱొకరి కెపుడు;  
 మేను నలుపైన, పండ్లను మెక్కుచున్న  
 కాకి యెన్నఁడుఁ గోయిల గాదు సుమ్ము. 37

యోగ్యుఁ డగువానికడ కేగు నుత్తముండు  
 నీచు నాశ్రయింపఁగఁ జూచు నీచుఁ డెపుడు;  
 పరిమళం బున్న పువ్వుమీఁదఁ బడును తేటి  
 కంపు గలతావునకు మఱీకంబు జేరు. 38

తే. హితుఁడు కడుదూరమున నున్న నతనివృద్ధి  
 యమితసంతోషమును గూర్చు నాప్తతతికి;  
 ఎక్కడో యున్న చంద్రునియేపుఁ జూచి  
 పుడమిపై నున్న జలరాశి పొంగుఁ గాదె? 39

ఏకభావంబు గలిగిన నెట్టిజడులు  
 గొప్పదార్ధ్యంబుఁ గలవారిఁ గూల్పవచ్చు;  
 నీరధిజలంబు చలికి ఘనీభవించి  
 మంచుదిబ్బయై యోడ భేదించులాగు. 40

అపుడె పుట్టి యపుడె పోవు నల్పులసిరి  
 మొలచి చచ్చెడు చికిలింత మొక్కలట్లు;  
 ప్రాజ్ఞుఁ డగువానిసంపద క్రమతఁ బెరింగి  
 స్థిరముగా నుండు నలమఱ్ఱిచెట్టు వోలె. 41

అల్పు నాశ్రయించినయతఁ డవనిఁ గూలు  
 ములగకొమ్మను బట్టినమూర్ఖుఁ డట్లు;  
 గొప్పవారి నమ్మినవాఁడు కూలి పోఁడు  
 చింతకొమ్మఁ జేపట్టు ధీమంతుఁడట్లు. 42

ధనము కొంచెకొంచముఁ దీసి దాచినయెడ,  
 పోగుపడి తుద కది పెద్దమొత్త మగును;  
 చీమ లల్పరేణువులను జేర్చి కూర్చు  
 నవియొ క్రమముగాఁ బెనుపుట్ట లగుటఁ గనమె? 43

తే. విద్య నేర్చుకొమ్మని యెంతవేడుకొన్న  
జ్ఞానతేజ మొల్లండు యథాజాతుఁ డెపుడు;  
కాలుచీకటి నుండెడు గబ్బిలంబు  
వెలుగుఁ జూచినమాత్రాన వెఱచునట్లు.

44

ధైర్యసంపద గలవాఁడు తప్పకుండఁ  
గష్టముల నెల్ల నవలీలఁ గడువఁ గలఁడు;  
ఈత నేర్పినవాఁ డొకయేటఁ బడిన  
నీఁది దానినిఁ దరియించుఁ గాదె వేగ.

45

మొండివాఁ డెన్నిసారులు దండనంబుఁ  
బడసినను వెండి తలచూపు మొండితనము;  
ఎన్నిసారులు నఱికిన నన్నిసార్లు  
ములగచెట్టు చిగుర్చుచు మొలచుఁ గాదె?

46

వినయవృత్తి నేర్పఁగఁ దగుఁ బిన్ననాఁట  
వయసు ముదిరిన నయ్యది పట్టువడదు;  
మొక్క యగునాఁడె వంపఁగఁ బోలుఁ, గాని  
వ్రా నయినవెక్క వంగునే ఘోరుహంబు.

47

మైత్తదనమున్న పెద్దల మించుచుండ్లు  
చుఱుకుదనమున్నపిన్నలు శూరు లగుట;  
చిత్రముగ ముందు వచ్చినచెవులకన్న  
వెనుక వచ్చుకొమ్ములు వాఁడితనముఁ గనవె?

48

తే. కారణము బాసి కార్యంబు గలుగ దెప్పుడు  
 కార్యకారణములు రెండుఁ గలసి యుండు;  
 విత్తనము లేక వెరుగదు వృక్ష మెందు,  
 వృక్షబీజము లొండొంటి విడువ వెప్పుడు. 49

అమితదుఃఖావృతుం డగునరుని కైన  
 నెడనెడను నాస యించుక పొడముచుండు;  
 కాలుమబ్బులు గ్రమ్మిన గగనమందు  
 మెలుపు లేడనెడఁ దోతెంచి మెఱయునట్లు. 50

కొండికతనంబునను నేర్చికొన్నవిద్య  
 స్థిరముగా నాటుకొని యుండుఁ జిత్తమందు;  
 పచ్చిగోడపై రంగులు పామినయెడఁ  
 జక్కఁగా నంటి యవి యుండు శాశ్వతముగ. 51

సర్వ మెఱిగినవిబుధుండు గర్వపడఁడు  
 మిడిమిడిజ్ఞానము కలాఁడు మిట్టిపడును;  
 నీ రొకింతయుఁ దొణకదు నిండుకుండ,  
 వెలితికుండ తొణికి నీరు వెడలఁ ద్రోయు. 52

బోధనాకుశలుం డగుబుధవరుండు  
 వట్టిమొఱకును విజ్ఞానవంతుఁ జేయు;  
 కొయ్యముక్కకుఁ దీగలు గూర్చి కొన్ని  
 హాయిగాఁ బలికించుగాయకుండు వోలె. 53

తే. వేసములడాబులే గాని యేసుగుణము  
వంచకులయందుఁ గనఁబడ దెంచి చూడ;  
రంగుపస యొండు దక్కఁ దురాయిపువ్వు  
నందు సౌరభాదులు లేమి వ్యక్తమె గద.

54

పయికిఁ గొందలు కఠినభావంబుఁ బూని  
కనికరంబు దెందమునందుఁ గలిగి యుండు;  
గట్టిపెచ్చు పెంకును మీఁదఁ గలిగి లోనఁ  
దీయ నగునీరుఁ దాల్చు తెంకాయవోలె.

55

పయికిఁ జల్లనినూటలు వలుకుచుండి  
కఠించి త్తముల్ గొందలు కలిగియుండు;  
గర్భమున మేటికొండలు గలిగి పయికి  
నిర్మలంబుగఁ గనఁబడు నీరధివలె.

56

అధికకోపులచే నెంత హాని గల్గు,  
నమితశాంతులచేతను నంతె గల్గు;  
కరములం బూనుతఱి నగ్ని కణము లట్లై  
మంచుగడ్డలుఁ గూడ బాధించుఁ గాదె!

57

ఎట్టదన ముంటచే గొప్ప హెచ్చు రాదు,  
నల్ల నగుటచే గల్గు న్యూనతయు లేదు;  
బ్రహ్మాదండిఫలంబు పాత్రంబె నుతికి  
కృష్ణవర్ణంబు గలుగు నేరేడుకన్న.

58

తే. వర్ణములఁబట్టి గుణముల నిర్ణయంబు  
 సలుపఁ గూడ దయ్యది మేటిసాహసంబు;  
 కొంగ తెల్పు, కోయిల నల్పు, గుణవిశేష  
 మెల్లవారలు లెస్సగా నెఱిగినదియె. 59

రంగులనుబట్టి గుణములు రావు సుమ్ము  
 మంచిచెడ్డ లన్నిట నుండు నెంచి చూడ;  
 కస్తురియుఁ గప్పరము నిచ్చుఁ గమ్మతావి  
 నల్ల తెల్లత్రాచులు పీకి నరులఁ జంపు. 60

ఎచట సిరి గల్లు యాచకుం డచటికె జను  
 పరుల దుఃఖంబులందునఁ బాలు గొనఁడు;  
 పద్మములయందు మధు వాని పగటియందు  
 మాపులందుఁ గల్వలఁ జేరు మధుకరంబు. 61

శ్రమముపడి సమార్జించిన స్వాపతేయ  
 మొరులు హరియింప సహియించు టరిది నరుఁడు;  
 తేనెటీగలు సయితంబు తేనెపట్టుఁ  
 దీసికొనువారిఁ గుట్టి బాధించుఁగాదె. 62

పరమపావనుఁ డగువాఁడు పతితుఁ డైన  
 నల్పునకుఁ గూడఁ గడు లోకువగు నతండు;  
 అన్నిటిని శుద్ధిజేయునీ రావిల మయి  
 చెందు నిందుపకాయలచేత శుద్ధి. 63

తే. తల్లిప్రేమకు సాటి యీధరణి లేదు  
 జంతువులయందయిన నతిస్పష్ట మగును;  
 దూడఁ గొలుపోయినయావు దుఃఖపడుచుఁ  
 జేతవెయ్యఁ జూపకయున్నఁ జేపునొక్కొక్క. 64

మనసు కుదురుగా లేనట్టి మానవుండు  
 జీవయాత్రను జక్కఁగాఁ జేయలేడు;  
 తెట్లు వైచినఁ, జాఁచ యెత్తినను నావ  
 సరిగఁ జుక్కాని లేకున్న సాగునొక్కొక్క. 65

ఎన్ని ప్రతిబంధకము లున్న నెట్లు లైన  
 ప్రోడ యున్నతపదవికిఁ బోవు వేగ;  
 బంధముల వైచికొని గాదె పాదములకు  
 వెఱువుగలయాతఁ డున్నతవృక్ష మెక్కు. 66

భౌతికం బగు దేహంబు భస్మ మైన  
 శాశ్వతంబుగ జీవించు సజ్జనుండు;  
 కీర్తిపుంజంబు సుందరమూర్తిఁ దాల్చి  
 నుర్వి నాచంద్ర తారక ముండుఁ గాన. 67

భంగముల్ వేయి వచ్చిన బెంగ గొనక  
 మనసు నిర్మలంబుగ నుంచుకొనఁగ వలయు ;  
 దేహజాడ్య మాషధమునఁ దీలుఁ గాని  
 మానవుని మనోవ్యాధికి మండు లేదు. 68

తే. హితము బోధింప వచ్చినహితుని నైన  
 గర్వితుఁడు నింద సేయును గావరమున ;  
 ప్రబలసన్నిపాతజ్వరబాధితుండు  
 తనకు మేల్సేయువైద్యునిఁ దన్నుఁ గాదె. 69

ఎట్టు లెవ్వ రాడించిన నట్టు లాడు  
 నప్రయోజకుఁడు వివేక మడఁగుకతన ;  
 ఆటకాఁ డెట్లు ద్రిప్పిన నట్లు తిరిగి  
 యవనికలమీఁదఁ దోల్పొమ్మ యాడుఁగాదె. 70

జ్ఞాన మున్నంతకాలంబె మానవుండు  
 పూజ్యుఁ; డది వోవ సరిరాఁడు పూరి కైన ;  
 దీప ముండిన లాంతరు తేజరిల్లు  
 మోతచేటు దీపిక యాఱిపోయెనేని. 71

దైవ మొకవేళ నన్యథా తలఁచునేని  
 మానవప్రయత్నంబులు మంటిపాలు ;  
 అంత నాగరికత గలయాజపాను  
 ప్రళయ మొందదె భూమికంపంబుచేత. 72

పిసినిగొట్టు ద్రవ్యము దాఁచి వెట్టెలండు  
 పయికిఁ బేదచిన్నెలనె కన్బొటచుచుండు ;  
 అడుగునం బెట్టి మణుల రత్నాకరుండు  
 నత్తగుల్లలు వెలికిఁ గన్బొటచునట్లు. 73

తే. ఒకనిఁ గని చెడ్డపనులు నింకొకఁడు సేయు  
 మంచిపను లట్లు సేయఁడు మానవుండు;  
 ఒకనికడనుండి వచ్చు నింకొకనికడకు  
 నంటుజాడ్య, మారోగ్యమ ట్లంటుకొనదు. 74

ఎప్పుడో గాని మహనీయుఁ డేపు చూపి  
 తనదు సరిహద్దులను దాఁటి చనఁడు పయికి ;  
 మేర మీలునే యెప్పుడైన వారిరాశి  
 ప్రళయసన్నాహ మొనరించుపట్లఁ దక్క. 75

ఆత్మలాభపరాయణు లైనఖలులు  
 చంపుకొందు బిడ్డల నైన జాలి మాలి;  
 ఆడుపులి యీనినపుడు వేరాకలి గొని  
 తనదుకూనలఁ గడతేర్చి తినును గాదె ? 76

బడితబాజాల కలవడ్డ పామరునకు  
 నిరుపమాన ధర్మంబులు నేర్పువాఁడు  
 సురుచిరాకృతి గ్రుడ్డికిఁ జూపుటసుమి  
 చెవిటిముందర గానంబు సేయుటసుమి. 77

సాధువుల కపకారంబు సలుపునాతఁ  
 డజ్జుఁ డైనను గడుఁ దజ్జుఁ డయిన నొకటె ;  
 పరమసాధువౌ నల మేకప్రాణమునకుఁ  
 గటికియును యజ్జకర్తయుఁ గారె సములు. 78

' తే. బహుజనంబులసాయంబుఁ బడయకుండ  
 నెట్టి మేధావియును మేటి యెట్టు లగును ;  
 చమురు పమిదెయు వత్తియు నమరకున్న  
 తేజు గలదయ్యు వెలుఁగునే దీపకళిక. 79

కలిమిలేములు వరుసగాఁ గలుగుచుండు  
 కాలచక్ర పరిభ్రమగతులఁబట్టి :  
 శుక్ల కృష్ణపక్షంబులు ఊఁణిమీఁద  
 నొక్కదానివెంబడి మఱి యొకటి వోలె. 80

పరధనము హరించెడువారు పరుల నెన్నొ  
 బాములను బెట్ట కయ్యది బడయలేరు ;  
 బందములు వైచి దూడ నవ్వలకు గెంటి  
 పసరములనుండి పితుకరే సాలు జనులు. 81

అర్థమును గోలుపోయిన యతని బ్రతుకు  
 వ్యర్థ, మాతనిఁ జూచెడువారు లేరు;  
 పస దొఱఁగి వట్టిపోయినపసరములను  
 పొట్టు, చిట్టు, గుగ్గిలి డి ప్రోచు నెవఁడు. 82

కత్తిపోటుకన్నను మేటి కలముపోటు  
 కత్తిపోటొక్కరిద్దఱి మిత్తికంపు;  
 కలముపోటున రాజ్యముల్ క్షయము నొందు  
 జనులు కోటానుకోటులు చత్తు రవల. 83

తే. ధనవిహీనుఁ డాదరణపాత్రంబు గాఁడు  
హితులచేతను సతులచే సుతులచేత;  
నతఁ డువేక్షింపఁబడు వట్టివ్యర్థుఁ డనుచు  
వెన్నులూడిన వరిపోఁచవిధము గాఁగ. 84

గాఢతేజస్వి తనతావు కదలకుండ  
నాశ్రితులఁ ద్రిప్పి చేయించు నన్నిఁనులు;  
గ్రహవిభుం డైన సూర్యుండు కదలకుండ  
గ్రహము లన్నిటిఁ ద్రిప్పునుగాదె చుట్టు. 85

క్రాంత్రవా రిద్ద టొకచోటఁ గూడిరేని  
వారిమనసుల నూత్న భావములు బుట్టు;  
పసపు సున్నంబుఁ గలసినపక్షమందు  
శోణవర్ణంబు గలుగుపారాణి పుట్టు. 86

కాల మొకయింత మాఱినఁ గావలసిన  
ప్రాణబంధులు బాధింతు పగతు రగుచు;  
చల్లనయి సుఖం బొడఁగూర్చు సన్న గాలి  
వేడిగాడ్పయి వీడించు వేసవులను. 87

అడుగుభాగంబు చక్కనై యమర దేని  
మీఁదిభాగంబు నెడిపోవు మిథ్య గాదు;  
జీర్ణకోశంబు సరిలేక చెడినదేని  
తలయుఁజెడు గన్నుమూసినఁ గలలు వచ్చు. 88

తే. ఎన్ని యిడుమలు గల్గినఁ గన్నతల్లి  
 బిడ్డ నెన్నఁడు విడువక బిగియఁబట్టు ;  
 దూరపుంజెట్లమీఁదికి దుముకునపుడు  
 క్రోఁతి తనబిడ్డ నక్కునఁ గూర్చుఁగాదె. 89

మహిఁ బరోపకారార్థంబు మనెడువారు  
 పరులకై బహుకష్టముల్ పడుచునుండు ;  
 ఊఁకిని వర్షయోగంబు గూర్చుపొంటె  
 కడలి యినమయూఖములచేఁ గాల్పఁబడదె. 90

శాస్త్రముల నాల్గిటిని బారఁ జదువుఁ గాక  
 దుర్జనుఁడు సజ్జనుం డౌట దుర్లభంబు ;  
 ముషిణికాయ తేనియలోన ముంచిన నది  
 చేఁదు విడిచి యించుక యైన స్వాదు వగునె. 91

సూరిజనసేవచే నాల్గుశ్లోకములను  
 వల్లెవేసినవాఁడు విద్వాంసుఁ డగునె ?  
 చిలుక నాల్గుమాటలను నేర్చినకతాన  
 శాస్త్రచర్చలు సభలలో సలుపఁ గలదె. 92

మధురవాక్కులు పలికెడుమనుజుఁచుట్టుఁ  
 జేరుచుందురు వెక్కండు చెలిమి గలిగి,  
 పంచదార యొక్కించుక పడినచోటఁ  
 జీమలు సహస్రసంఖ్యలు జేరునట్లు. 93

తే. లోన సారంబు లేనట్టిమానవుండు  
 వట్టమాటలపో గౌట వ్యర్థుఁ డగును;  
 ద్రవ్యపూర్ణంబు లైన పాత్రములకంటె  
 వట్టిపాత్రలు గణగణ వాగుచుండు. 94.

అనుభవించుట కష్టంబె యగును గాని  
 వేదతనమట్టిమిత్రము పృథ్వి లేదు;  
 కఠినశిక్షలతో విద్య గఱపునట్టి  
 గురువువలె నది నేర్పును గొప్పనీతి. 95

సుఖము దుఃఖంబు ననునవి బోడు విడక  
 కలసిమెలసి యుండును సర్వకాలములను;  
 ఎండయును వానయును వచ్చి యేక కాల  
 మందె యీస్థితి నెఱిగించు నద్భుతముగ. 96

అంతవాఁ డింతవాఁ డంచు నల్పజనుని  
 మెచ్చవలెఁ గాని ఘనునకు మెప్పులేల;  
 ఇతర లోహంబులకె గాని యేల పూత  
 కరము మెఱసెడుమేల్చి బంగారమునకు. 97

ఈశ్వరార్చనతత్పరుఁ డెందు నున్న  
 వానిహృదయంబు దేవునివై పె యుండు;  
 నోడ యెట్లు దిరుగుచున్నను త్తరంపు  
 దిక్కునే జూపు దిక్కుచి యక్కజముగ. 98

తే. మనుజునియవస్థ యొక్కింత మాటునేని  
 నావుండే వైరియై యరి కప్పగించు;  
 మృగయుచే దెబ్బదిని పాటుమృగముజాడ  
 దాని నెత్తురుచుక్కలే కానఁబటచు.

99

ఈశ్వరానుగ్రహం బున్నయెడల శిశువు  
 తల్లిదండ్రులు లేకున్నఁ దనరి బ్రతుకు;  
 కాననంబున నున్నవృక్షముల నెల్ల  
 విత్తనము నాటి నీరోవోసి పెంచె నెవఁడు.

100

తనువుపై నెన్నితొడవులు దాల్చియున్న  
 భక్తి లేకున్న జన్తంబు వ్యర్థ మగును;  
 అన్నిసంగారములు గల్గి యలరుచుండి  
 యించుకేని వెలుఁగులేని యిల్లువోలే.

101

గొప్పవాని సంసారంబుకూలునేని  
 నతని దేవు నెవ్వరికి శక్యంబు గాదు;  
 బురదలోపల దిగఁబడిపోయినట్టి  
 నేస్తు నెవ్వఁడు వెలుపలి కీడ్వఁగలఁడు.

102

చుట్టములు పక్కములు వచ్చి చుట్టుకొన్నఁ  
 దలకు మీఱిన గొప్పయప్పులను జేసి  
 చెడును సామాన్యసంసారి సిరులు దొలఁగి  
 భార మెక్కువై మునిఁగెడు పడవ లాగు.

103





